## ΠΕΤΡΟΥ Β

1:1 ΓΣυμεὼν Πέτρος δοῦλος καὶ ἀπόστολος Ἰησοῦ Χριστοῦ τοῖς ἰσότιμον ἡμῖν λαχοῦσιν πίστιν ἐν δικαιοσύνη τοῦ θεοῦ ἡμῶν καὶ σωτῆρος Ἰησοῦ Χριστοῦ· 2 χάρις ὑμῖν καὶ εἰρήνη πληθυνθείη ἐν ἐπιγνώσει τοῦ θεοῦ καὶ Ἰησοῦ τοῦ κυρίου ἡμῶν.

3 'Ως πάντα ήμῖν τῆς θείας δυνάμεως αὐτοῦ τὰ πρὸς ζωὴν καὶ εὐσέβειαν δεδωρημένης διά τῆς ἐπιγνώσεως τοῦ καλέσαντος ἡμᾶς Γίδία δόξη καὶ άρετῆ , 4 δι' ὧν τὰ 'τίμια καὶ μέγιστα ἡμῖν ' ἐπαγγέλματα δεδώρηται, ἵνα διὰ τούτων γένησθε θείας κοινωνοὶ φύσεως, ἀποφυγόντες τῆς ἐν Γτῷ κόσμῳ έν ἐπιθυμία Φθορᾶς. 5 καὶ αὐτὸ τοῦτο δὲ σπουδήν πᾶσαν παρεισενέγκαντες έπιχορηγήσατε έν τῆ πίστει ύμῶν τὴν ἀρετήν, ἐν δὲ τῆ ἀρετῆ τὴν γνῶσιν, 6 ἐν δὲ τῆ γνώσει τὴν ἐγκράτειαν, ἐν δὲ τῆ ἐγκρατεία τὴν ὑπομονήν, ἐν δὲ τῆ ὑπομονῆ τὴν εὐσέβειαν, 7 ἐν δὲ τῆ εὐσεβεία τὴν ΦιλαδελΦίαν, ἐν δὲ τῆ φιλαδελφία την άγάπην: 8 ταῦτα γὰρ ὑμῖν ὑπάρχοντα καὶ πλεονάζοντα οὐκ άργους οὐδὲ ἀκάρπους καθίστησιν εἰς τὴν τοῦ κυρίου ἡμῶν Ἰησοῦ Χριστοῦ έπίγνωσιν 9 ὧ γὰρ μὴ πάρεστιν ταῦτα, τυφλός ἐστιν μυωπάζων, λήθην λαβών τοῦ καθαρισμοῦ τῶν πάλαι αὐτοῦ Γάμαρτημάτων. 10 διὸ μᾶλλον, άδελφοί, σπουδάσατε βεβαίαν ύμῶν τὴν κλῆσιν καὶ ἐκλογὴν ποιεῖσθαι· ταῦτα γάρ ποιοῦντες οὐ μὴ πταίσητέ ποτε: 11 οὕτως γάρ πλουσίως ἐπιχορηγηθήσεται ύμιν ή είσοδος είς την αιώνιον βασιλείαν τοῦ κυρίου ήμῶν καὶ σωτήρος Ἰησοῦ Χριστοῦ.

12 Διὸ Γμελλήσω ἀεὶ ὑμᾶς ὑπομιμνήσκειν περὶ τούτων, καίπερ εἰδότας καὶ ἐστηριγμένους ἐν τῆ παρούση ἀληθεία. 13 δίκαιον δὲ ἡγοῦμαι, ἐφ' ὅσον εἰμὶ ἐν τούτῳ τῷ σκηνώματι, διεγείρειν ὑμᾶς ἐν ὑπομνήσει, 14 εἰδὼς ὅτι ταχινή ἐστιν ἡ ἀπόθεσις τοῦ σκηνώματός μου, καθὼς καὶ ὁ κύριος ἡμῶν Ἰησοῦς Χριστὸς

<sup>1:1</sup> Συμεών Treg NIV RP ] Σιμων WH 3 ἰδία δόξη καὶ ἀρετῆ Treg NIV ] διὰ δόξης καὶ ἀρετῆς WH RP 4 τίμια καὶ μέγιστα ἡμῖν WH NIV ] μέγιστα καὶ τίμια ἡμῖν Treg; τίμια ἡμῖν καὶ μέγιστα RP • τῷ WH Treg NIV ] - RP 9 ἁμαρτημάτων Treg ] ἁμαρτιῶν WH NIV RP 12 μελλήσω WH Treg NIV ] οὐκ ἀμελήσω RP

1:14-2:9 ΠΕΤΡΟΥ Β

έδήλωσέν μοι· 15 σπουδάσω δὲ καὶ ἑκάστοτε ἔχειν ὑμᾶς μετὰ τὴν ἐμὴν ἔξοδον τὴν τούτων μνήμην ποιεῖσθαι.

- 16 Οὐ γὰρ σεσοφισμένοις μύθοις ἐξακολουθήσαντες ἐγνωρίσαμεν ὑμῖν τὴν τοῦ κυρίου ἡμῶν Ἰησοῦ Χριστοῦ δύναμιν καὶ παρουσίαν, ἀλλ' ἐπόπται γενηθέντες τῆς ἐκείνου μεγαλειότητος. 17 λαβὼν γὰρ παρὰ θεοῦ πατρὸς τιμὴν καὶ δόξαν φωνῆς ἐνεχθείσης αὐτῷ τοιᾶσδε ὑπὸ τῆς μεγαλοπρεποῦς δόξης: ''Ο υἱός μου ὁ ἀγαπητός μου οὖτός ἐστιν', εἰς ὃν ἐγὼ εὐδόκησα— 18 καὶ ταύτην τὴν φωνὴν ἡμεῖς ἡκούσαμεν ἐξ οὐρανοῦ ἐνεχθεῖσαν σὺν αὐτῷ ὄντες ἐν τῷ 'ἀγίῳ ὄρει'. 19 καὶ ἔχομεν βεβαιότερον τὸν προφητικὸν λόγον, ῷ καλῶς ποιεῖτε προσέχοντες ὡς λύχνῳ φαίνοντι ἐν αὐχμηρῷ τόπῳ, ἕως οὖ ἡμέρα διαυγάση καὶ φωσφόρος ἀνατείλῃ ἐν ταῖς καρδίαις ὑμῶν· 20 τοῦτο πρῶτον γινώσκοντες ὅτι πᾶσα προφητεία γραφῆς ἰδίας ἐπιλύσεως οὐ γίνεται, 21 οὐ γὰρ θελήματι ἀνθρώπου ἠνέχθη 'προφητεία ποτέ', ἀλλὰ ὑπὸ πνεύματος ἁγίου φερόμενοι ἐλάλησαν 'ἀπὸ θεοῦ ἄνθρωποι.
- 2:1 Έγένοντο δὲ καὶ ψευδοπροφῆται ἐν τῷ λαῷ, ὡς καὶ ἐν ὑμῖν ἔσονται ψευδοδιδάσκαλοι, οἵτινες παρεισάξουσιν αἰρέσεις ἀπωλείας, καὶ τὸν ἀγοράσαντα αὐτοὺς δεσπότην ἀρνούμενοι, ἐπάγοντες ἑαυτοῖς ταχινὴν ἀπώλειαν· 2 καὶ πολλοὶ ἐξακολουθήσουσιν αὐτῶν ταῖς ἀσελγείαις, δι' οὓς ἡ ὁδὸς τῆς ἀληθείας βλασφημηθήσεται· 3 καὶ ἐν πλεονεξία πλαστοῖς λόγοις ὑμᾶς ἐμπορεύσονται· οἶς τὸ κρίμα ἔκπαλαι οὐκ ἀργεῖ, καὶ ἡ ἀπώλεια αὐτῶν οὐ Γνυστάζει.
- 4 Εἰ γὰρ ὁ θεὸς ἀγγέλων ἁμαρτησάντων οὐκ ἐφείσατο, ἀλλὰ Γσειραῖς ζόφου ταρταρώσας παρέδωκεν εἰς κρίσιν τηρουμένους, 5 καὶ ἀρχαίου κόσμου οὐκ ἐφείσατο, ἀλλὰ ὄγδοον Νῶε δικαιοσύνης κήρυκα ἐφύλαξεν, κατακλυσμὸν κόσμω ἀσεβῶν ἐπάξας, 6 καὶ πόλεις Σοδόμων καὶ Γομόρρας τεφρώσας Γκαταστροφῆ κατέκρινεν, ὑπόδειγμα μελλόντων Γἀσεβέσιν τεθεικώς, 7 καὶ δίκαιον Λὼτ καταπονούμενον ὑπὸ τῆς τῶν ἀθέσμων ἐν ἀσελγείᾳ ἀναστροφῆς ἐρρύσατο—8 βλέμματι γὰρ καὶ ἀκοῆ Γὸ δίκαιος ἐγκατοικῶν ἐν αὐτοῖς ἡμέραν

<sup>1:17</sup> Ὁ υἰός μου ὁ ἀγαπητός μου οὖτός ἐστιν WH NIV ] οὖτός ἐστιν ὁ υἰός μου ὁ ἀγαπητός Treg RP 18 ἀγίω ὅρει WH Treg NIV ] ὅρει τῷ ἀγίω RP 21 προφητεία ποτέ WH Treg NIV ] ποτὲ προφητεία RP • ἀπὸ WH NIV ] ἄγιοι Treg RP 2:3 νυστάζει WH Treg NIV ] νυστάξει RP 4 σειραῖς RP NA ] σιροις WH Treg NIV 6 καταστροφῆ Treg RP NA ] – WH NIV • ἀσεβέσιν WH NIV ] ἀσεβεῖν Treg RP 8 ὁ Treg NIV RP ] – WH

ΠΕΤΡΟΥ B 2:8-21

έξ ήμέρας ψυχὴν δικαίαν ἀνόμοις ἔργοις ἐβασάνιζεν— 9 οἶδεν κύριος εὐσεβεῖς ἐκ πειρασμοῦ ῥύεσθαι, ἀδίκους δὲ εἰς ἡμέραν κρίσεως κολαζομένους τηρεῖν, 10 μάλιστα δὲ τοὺς ὀπίσω σαρκὸς ἐν ἐπιθυμία μιασμοῦ πορευομένους καὶ κυριότητος καταφρονοῦντας.

Τολμηταὶ, αὐθάδεις, δόξας οὐ τρέμουσιν, βλασφημοῦντες, 11 ὅπου ἄγγελοι ἰσχύϊ καὶ δυνάμει μείζονες ὄντες οὐ φέρουσιν κατ' Γαὐτῶν βλάσφημον κρίσιν. 12 οὖτοι δέ, ὡς ἄλογα ζῷα 'γεγεννημένα φυσικὰ ὶ εἰς ἄλωσιν καὶ φθοράν, ἐν οἶς ἀγνοοῦσιν βλασφημοῦντες, ἐν τῆ φθορᾶ αὐτῶν 'καὶ φθαρήσονται ὶ, 13 Γάδικούμενοι μισθὸν ἀδικίας ἡδονὴν ἡγούμενοι τὴν ἐν ἡμέρα τρυφήν, σπίλοι καὶ μῶμοι ἐντρυφῶντες ἐν ταῖς Γἀπάταις αὐτῶν συνευωχούμενοι ὑμῖν, 14 ὀφθαλμοὺς ἔχοντες μεστοὺς μοιχαλίδος καὶ Γἀκαταπαύστους ἁμαρτίας, δελεάζοντες ψυχὰς ἀστηρίκτους, καρδίαν γεγυμνασμένην πλεονεξίας ἔχοντες, κατάρας τέκνα, 15 Γκαταλιπόντες εὐθεῖαν ὁδὸν ἐπλανήθησαν, ἐξακολουθήσαντες τῆ ὁδῷ τοῦ Βαλαὰμ τοῦ ΓΒοσὸρ ὃς μισθὸν ἀδικίας ἠγάπησεν θεγξάμενον ἐκώλυσεν τὴν τοῦ προφήτου παραφρονίαν.

17 Οὖτοί εἰσιν πηγαὶ ἀνυδροι ʿκαὶ ὁμίχλαι ὑπὸ λαίλαπος ἐλαυνόμεναι, οἶς ὁ ζόφος τοῦ ʿσκότους τετήρηται. 18 ὑπέρογκα γὰρ ματαιότητος φθεγγόμενοι δελεάζουσιν ἐν ἐπιθυμίαις σαρκὸς ἀσελγείαις τοὺς Γολίγως Γἀποφεύγοντας τοὺς ἐν πλάνη ἀναστρεφομένους, 19 ἐλευθερίαν αὐτοῖς ἐπαγγελλόμενοι, αὐτοὶ δοῦλοι ὑπάρχοντες τῆς φθορᾶς. ῷ γάρ τις ἤττηται, τούτω Γκαὶ δεδούλωται. 20 εἰ γὰρ ἀποφυγόντες τὰ μιάσματα τοῦ κόσμου ἐν ἐπιγνώσει τοῦ Γκυρίου καὶ σωτῆρος Ἰησοῦ Χριστοῦ τούτοις δὲ πάλιν ἐμπλακέντες ἡττῶνται, γέγονεν αὐτοῖς τὰ ἔσχατα χείρονα τῶν πρώτων. 21 κρεῖττον γὰρ ἦν αὐτοῖς μὴ ἐπεγνωκέναι τὴν ὁδὸν τῆς δικαιοσύνης ἢ ἐπιγνοῦσιν Γὑποστρέψαι ἐκ τῆς

<sup>2:11</sup> αὐτῶν Holmes WH<sup>marg</sup>] + παρὰ κυρίω WH Treg RP; + παρὰ κυρίου NIV 12 γεγεννημένα φυσικὰ WH Treg NIV] φυσικὰ γεγενημένα RP • καὶ φθαρήσονται WH Treg NIV] καταφθαρήσονται RP 13 ἀδικούμενοι WH NIV] κομιούμενοι Treg RP • ἀπάταις WH NIV RP] ἀγάπαις Treg 14 ἀκαταπαύστους Treg NIV RP] ἀκαταπάστους WH 15 καταλιπόντες Treg RP] καταλείποντες WH NIV • Βοσὸρ Treg RP NA] Βεὼρ WH NIV 17 καὶ ὁμίχλαι WH Treg NIV] νεφέλαι RP • σκότους WH Treg NIV] + εἰς αἰῶνα RP 18 ὀλίγως WH Treg NIV] ὄντως RP • ἀποφεύγοντας WH Treg NIV] ἀποφυγόντας RP 19 καὶ Treg RP] – WH NIV 20 κυρίου WH Treg RP] + ἡμῶν NIV 21 ὑποστρέψαι WH Treg NIV] ἐπιστρέψαι RP

2:21-3:13

παραδοθείσης αὐτοῖς ἁγίας ἐντολῆς· 22 Γσυμβέβηκεν αὐτοῖς τὸ τῆς ἀληθοῦς παροιμίας· Κύων ἐπιστρέψας ἐπὶ τὸ ἴδιον ἐξέραμα, καί· Ὑς λουσαμένη εἰς Γκυλισμὸν βορβόρου.

3:1 Ταύτην ἤδη, ἀγαπητοί, δευτέραν ὑμῖν γράφω ἐπιστολήν, ἐν αἶς διεγείρω ὑμῶν ἐν ὑπομνήσει τὴν εἰλικρινῆ διάνοιαν, 2 μνησθῆναι τῶν προειρημένων ἡημάτων ὑπὸ τῶν ἀγίων προφητῶν καὶ τῆς τῶν ἀποστόλων ὑμῶν ἐντολῆς τοῦ κυρίου καὶ σωτῆρος, 3 τοῦτο πρῶτον γινώσκοντες ὅτι ἐλεύσονται ἐπ' Γἐσχάτων τῶν ἡμερῶν 'ἐν ἐμπαιγμονῆ' ἐμπαῖκται κατὰ τὰς ἰδίας ἐπιθυμίας αὐτῶν πορευόμενοι 4 καὶ λέγοντες· Ποῦ ἐστιν ἡ ἐπαγγελία τῆς παρουσίας αὐτοῦ; ἀφ' ἦς γὰρ οἱ πατέρες ἐκοιμήθησαν, πάντα οὕτως διαμένει ἀπ' ἀρχῆς κτίσεως. 5 λανθάνει γὰρ αὐτοὺς τοῦτο θέλοντας ὅτι οὐρανοὶ ἦσαν ἕκπαλαι καὶ γῆ ἐξ ὕδατος καὶ δι' ὕδατος συνεστῶσα τῷ τοῦ θεοῦ λόγῳ, 6 δι' ὧν ὁ τότε κόσμος ὕδατι κατακλυσθεὶς ἀπώλετο· 7 οἱ δὲ νῦν οὐρανοὶ καὶ ἡ γῆ τῷ Γαὐτῷ λόγῳ τεθησαυρισμένοι εἰσὶν πυρὶ τηρούμενοι εἰς ἡμέραν κρίσεως καὶ ἀπωλείας τῶν ἀσεβῶν ἀνθρώπων.

8 Έν δὲ τοῦτο μὴ λανθανέτω ὑμᾶς, ἀγαπητοί, ὅτι μία ἡμέρα παρὰ κυρίω ὡς χίλια ἔτη καὶ χίλια ἔτη ὡς ἡμέρα μία. 9 οὐ βραδύνει Γκύριος τῆς ἐπαγγελίας, ὡς τινες βραδύτητα ἡγοῦνται, ἀλλὰ μακροθυμεῖ εἰς Γὑμᾶς, μὴ βουλόμενός τινας ἀπολέσθαι ἀλλὰ πάντας εἰς μετάνοιαν χωρῆσαι. 10 ήξει δὲ Γἡμέρα κυρίου ὡς Γκλέπτης, ἐν ἦ οἱ οὐρανοὶ ῥοιζηδὸν παρελεύσονται, στοιχεῖα δὲ καυσούμενα Γλυθήσεται, καὶ γῆ καὶ τὰ ἐν αὐτῆ ἔργα Γεύρεθήσεται.

11 Τούτων Γούτως πάντων λυομένων ποταπούς δεῖ ὑπάρχειν ὑμᾶς ἐν ἁγίαις ἀναστροφαῖς καὶ εὐσεβείαις, 12 προσδοκῶντας καὶ σπεύδοντας τὴν παρουσίαν τῆς τοῦ θεοῦ ἡμέρας, δι' ἣν οὐρανοὶ πυρούμενοι λυθήσονται καὶ στοιχεῖα καυσούμενα τήκεται· 13 καινοὺς δὲ οὐρανοὺς καὶ γῆν καινὴν κατὰ τὸ ἐπάγγελμα αὐτοῦ προσδοκῶμεν, ἐν οῖς δικαιοσύνη κατοικεῖ.

<sup>2:22</sup> συμβέβηκεν WH Treg NIV ] + δὲ RP • κυλισμόν WH Treg NIV ] κύλισμα RP 3:3 ἐσχάτων WH Treg NIV ] ἐσχάτου RP • ἐν ἐμπαιγμονῆ WH Treg NIV ] - RP 7 αὐτῷ WH NIV ] αὐτοῦ Treg RP 9 κύριος WH Treg NIV ] ὁ κύριος RP • ὑμᾶς WH Treg NIV ] ἡμᾶς RP 10 ἡμέρα WH Treg NIV ] ἡ ἡμέρα RP • κλέπτης WH Treg NIV ] + ἐν νυκτί RP • λυθήσεται WH Treg NIV ] λυθήσονται RP • εὐρεθήσεται WH Treg NIV ] κατακαήσεται RP; οὐχ εύρεθήσεται em ECM 11 οὕτως WH NIV ] οὖν Treg RP

14 Διό, ἀγαπητοί, ταῦτα προσδοκῶντες σπουδάσατε ἄσπιλοι καὶ ἀμώμητοι αὐτῷ εὑρεθῆναι ἐν εἰρήνη, 15 καὶ τὴν τοῦ κυρίου ἡμῶν μακροθυμίαν σωτηρίαν ἡγεῖσθε, καθὼς καὶ ὁ ἀγαπητὸς ἡμῶν ἀδελφὸς Παῦλος κατὰ τὴν 'δοθεῖσαν αὐτῷ' σοφίαν ἔγραψεν ὑμῖν, 16 ὡς καὶ ἐν πάσαις 「ταῖς ἐπιστολαῖς λαλῶν ἐν αὐταῖς περὶ τούτων, ἐν Γαῖς ἐστιν δυσνόητά τινα, ἃ οἱ ἀμαθεῖς καὶ ἀστήρικτοι στρεβλοῦσιν ὡς καὶ τὰς λοιπὰς γραφὰς πρὸς τὴν ἰδίαν αὐτῶν ἀπώλειαν. 17 ὑμεῖς οὖν, ἀγαπητοί, προγινώσκοντες φυλάσσεσθε ἵνα μὴ τῆ τῶν ἀθέσμων πλάνη συναπαχθέντες ἐκπέσητε τοῦ ἰδίου στηριγμοῦ, 18 αὐξάνετε δὲ ἐν χάριτι καὶ γνώσει τοῦ κυρίου ἡμῶν καὶ σωτῆρος Ἰησοῦ Χριστοῦ. αὐτῷ ἡ δόξα καὶ νῦν καὶ εἰς ἡμέραν αἰῶνος. Γάμήν.

**<sup>3:15</sup> δοθεῖσαν αὐτῷ** WH Treg NIV ] αὐτῷ δοθεῖσαν RP **16** ταῖς RP ] – WH Treg NIV • αἶς WH Treg NIV ] οἷς RP **18** ἀμήν Treg NIV RP ] – WH